

scales and filling up of unfilled posts of Assistant Executive Engineers by promoting Diploma Engineers. To avoid unpleasantness, Government should hear their grievances and set right things. Please give justice to diploma holders.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯನವರು ಎತ್ತಿದ ವಿಷಯದ ಬಗ್ಗೆ ಪೇ ಆನಾಮಲಿ ಕಮಿಷಿಯವರು ಏನು ಅಭಿಪ್ರಾಯ ಸೂಚಿಸಿದ್ದಾರೆ ಅದನ್ನು ರಾಜ್ಯ ಸರ್ಕಾರ ಒಪ್ಪಿದೆ. ಆದಾದ ಮೇಲೆ ಜೂನಿಯರ್ ಇಂಜಿನಿಯರಾಗಳು ಸೇರಿದಂತೆ ಹಲವಾರು ಮಂದಿ ಸರ್ಕಾರೀ ನೌಕರರು ತಮ್ಮ ಬೇಡಿಕೆಗಳನ್ನು ಇಡುತ್ತಿದ್ದಾರೆ. ಈಗಾಗಲೇ ಮಾನ್ಯ ಮುಖ್ಯ ಮಂತ್ರಿಗಳು ಪೇ ಕಮೀಷನ್ ಅನ್ನು ನೇಮಿಸುತ್ತೇವೆಂದು ಮಾನ್ಯ ರಾಜ್ಯಪಾಲರಿಂದ ಹೇಳಿಸಿದ್ದಾರೆ. ಆ ಪೇ ಕಮೀಷನ್ ಮುಂದೆ ಅತ್ತಪ್ಪಿ ಅಸಮಧಾನ ಇರತಕ್ಕ ಎಲ್ಲಾ ನೌಕರರು ಹೋಗಬಹುದು. ಪೇ ಕಮೀಷನ್‌ನವರು ಏನು ಅಭಿಪ್ರಾಯಿಸುತ್ತಾರೆ ಅದರ ಬಗ್ಗೆ ಸರ್ಕಾರ ಆಮೇಲೆ ಪರಿಶೀಲಿಸುತ್ತದೆ.

(VIII) ಚಿತ್ರದುರ್ಗ ನಗರಸಭೆಯ ಏಳು ಜನ ಸದಸ್ಯರು ಮುಷ್ಕರ ಮಾಡುತ್ತಿರುವುದು

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಚಿತ್ರದುರ್ಗ ನಗರಸಭಾ ಅಧ್ಯಕ್ಷರು, ಅಧಿಕಾರಿಗಳ ಮೇಲೆ ಭ್ರಷ್ಟಾಚಾರ, ಅಕ್ರಮ. ಅವನಿಂದನೆ ಮಾಡಿ 2 ಜನ ನಗರಸಭಾ ಸದಸ್ಯರುಗಳು ಅನಿರ್ದಿಷ್ಟ ಕಾಲ ಉಪವಾಸ ಸತ್ಯಾಗ್ರಹ ನಡೆಸುತ್ತಿದ್ದಾರೆ, ಮತ್ತು ಅಡಳಿತ ಪಕ್ಷದ ಸದಸ್ಯರ ಮೇಲೂ ಭ್ರಷ್ಟಾಚಾರದ ಆಪಾದನೆ ಮಾಡಿದ್ದಾರೆ. ಈ ಉಪವಾಸ ಸತ್ಯಾಗ್ರಹದಿಂದ ಊರಿನಲ್ಲಿ ಅಶಾಂತ ಪರಿಸ್ಥಿತಿ ಏರ್ಪಟ್ಟಿದೆ. ಸರ್ಕಾರ ಕೂಡಲೇ ಮಧ್ಯ ಪ್ರವೇಶಿಸಿ ತನಿಖೆ ಆದೇಶ ನೀಡಬೇಕೆಂದೂ ಸತ್ಯಾಗ್ರಹಿಗಳ ಬೇಡಿಕೆಗಳಿಗೆ ಮನ್ನಣೆ ನೀಡಬೇಕೆಂದೂ ಒತ್ತಾಯ ಮಾಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈಚೆಗೆ ನಾನು ಚಿತ್ರದುರ್ಗದಲ್ಲಿದ್ದಾಗ ಮಾನ್ಯ ಸದಸ್ಯರು ಹೇಳಿದ ಹಾಗೆ ಆಪಾದನೆಗಳನ್ನು ಬಾಯಿ ಮಾತಿನಲ್ಲಿ ಹೇಳುವುದಕ್ಕೆ ಬಂದರು. ನಾನು ಬರವಣಿಗೆಯಲ್ಲಿ ಕೂಡಿ ಎಂದು ಹೇಳಿದೆ. ನಾನು ಸೇರದವ ಹೊತ್ತಿಗೆ ಒಂದು ಆಪಾದನೆ ಪಟ್ಟಿಯನ್ನು ಕೊಟ್ಟಿದ್ದಾರೆ. ಅದರ ಬಗ್ಗೆ ನಾನು ತನಿಖೆ ಮಾಡಿಸಿ ವರದಿ ಬಂದನಂತರ ತಪ್ಪಿತಸ್ಥರು ಇದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ. ಅದರ ಉಪವಾಸ ಸತ್ಯಾಗ್ರಹ ಮಾಡುವುದು ಬೇಡವೆಂದು ಹೇಳಿದೆ, ಈಗಲೂ ಅದೇ ಮಾತನ್ನು ಹೇಳುತ್ತೇನೆ. ಆಪಾದನೆಯನ್ನು ವಿಚಾರಣೆ ಮಾಡದೆ ಶಿಕ್ಷೆಗೆ ಗುರಿಪಡಿಸತಕ್ಕ ಕಾನೂನು ಇಲ್ಲ. ಆದ್ದರಿಂದ ಆಪಾದನೆಗಳನ್ನು ರುಜುವಾತು ಮಾಡಿದ ನಂತರ ಆಪಾದನೆಗಳು ನಿಜವಿದ್ದರೆ ಕ್ರಮ ಕೈಗೊಳ್ಳುತ್ತೇನೆ. ಉಪವಾಸ ಸತ್ಯಾಗ್ರಹವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಸತ್ಯಾಗ್ರಹಿಗಳಲ್ಲಿ ಮತ್ತು ಮಾನ್ಯ ಸದಸ್ಯರಲ್ಲಿ ಕೂಡ ನಾನು ಮನವಿ ಮಾಡಿಕೊಳ್ಳುತ್ತೇನೆ.

(IX) ಉಡುಪಿ ಮಲ್ಟಿ ಪ್ರಾಧಿಕಾರ ಕ್ಷೇತ್ರದವರು ಮನೆಕಟ್ಟಲು ಅನುಮತಿ ನೀಡುವಲ್ಲಿ

ತಾರತಮ್ಯ ಮಾಡುತ್ತಿರುವುದು

ಶ್ರೀಮತಿ ಮನೋರಮ ಮಧ್ವರಾಜ್.—ಉಡುಪಿ, ಮಲ್ಟಿ ಪ್ರಾಧಿಕಾರ ಕ್ಷೇತ್ರದೊಳಗೆ ಉಡುಪಿ ನಗರಸಭೆ, ಮಲ್ಟಿ ಪಂಚಾಯತ್ ಕ್ಷೇತ್ರವಲ್ಲದೆ ಉತ್ತರದಲ್ಲಿ ಕಲ್ಯಾಣಪುರಹೊಳೆ, ಪೂರ್ವದಲ್ಲಿ ಹೊಗ ಮತ್ತೂ ರಂನೇ ಬಡಗಬೆಟ್ಟು ಗ್ರಾಮಗಳು, ದಕ್ಷಿಣದಲ್ಲಿ ಉದ್ಯಾವ ಗ್ರಾಮವು ಸೇರುವ ಗಡಿ, ಪಶ್ಚಿಮದಲ್ಲಿ ಅಪ್ಪಣ್ಣ ಸಮುದ್ರ ಮೇರೆಯಾಗಿದ್ದು ೧೯ ರೆವಿನ್ಯೂ ಗ್ರಾಮಗಳು ಬರುತ್ತವೆ. ಈ ಕ್ಷೇತ್ರದೊಳಗೆ ಹೊಸದಾಗಿ ಕಟ್ಟಲಿರುವ ಯಾವುದೇ ಕಟ್ಟಡಕ್ಕೆ ಅಥವಾ ಕಟ್ಟಡ ಪುನರ್ರಚನೆ ನವೀಕರಣಕ್ಕೆ ಪುರಸಭೆ ಅಥವಾ ಪಂಚಾಯತ್‌ಗಳ ಅನುಮತಿ ಪಡೆಯಬೇಕು. ಮತ್ತು ಯೋಜನಾ ಪ್ರಾಧಿಕಾರದ ಮಂಜೂರಾತಿ ದೊರಕಿಸಿಕೊಳ್ಳಬೇಕು. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ರಸ್ತೆ ಹೊಳೆ, ಸಮುದ್ರ ಬಿಟ್ಟು ಉಳಿದೆಲ್ಲಾ ಭಾಗ ಕೃಷಿ ಭೂಮಿಯೆಂದು ನಮೂದಿತವಾಗಿರುವುದರಿಂದ ಕೃಷಿಯೇತರ ಉದ್ದೇಶದ ಬಗ್ಗೆ ಕಂದಾಯ ಇಲಾಖೆಯ ಅಧಿಕಾರಿಗಳಿಂದ ಪರಿವರ್ತನೆ ಮಾಡಿಸಿಕೊಳ್ಳಬೇಕು. ಹೀಗೆ ಈ ಮೂರು ಸಂಕಪ್ತಕರ ಸಮಸ್ಯೆಗಳಡಿಯಲ್ಲಿ ಸಿಕ್ಕಿ ನಾಗರಿಕರು ವಿಲಿವಿಲಿ ಒದ್ದಾಡುವಂತಾಗಿದೆ. ವಾಸ್ತವ್ಯದ ಮನೆಗಾಗಿ

ವ್ಯಾಪಾರಕ್ಕಾಗಿ, ಉದ್ಯಮಗಾಗಿ ಈ ಪ್ರಾಧಿಕಾರ ಬೇರೆಬೇರೆ ವಲಯಗಳನ್ನು ಏರ್ಪಡಿಸಿರುವುದರಿಂದ ವಲಯ ಬದಲಾವಣೆಗೆ ಸುಲಭವಾಗಿ ಮಂಜೂರಾತಿ ಸಿಗುವುದಿಲ್ಲ. ಈ ಮೂರು ಅರ್ಜಿಗಳನ್ನು ಅಗತ್ಯವುಳ್ಳ ದಾಖಲೆಗಳೊಂದಿಗೆ ಸಲಾಯಿಸಿದರೂ ಅನುಮತಿ ಸುಲಭದಲ್ಲಿ ಸಿಗಲಾರದು. ಈ ವಿಶಿಷ್ಟ ಉದ್ದೇಶಕ್ಕಾಗಿಯೇ ಇದ್ದೇವೆಂಬ ಸೋಗು ಹಾಕಿ ಜನರನ್ನು ಘೋಷಿಸುತ್ತಿರುವ ಮಧ್ಯವರ್ತಿಗಳು ಮಧ್ಯ ಪ್ರವೇಶಿಸಿದ್ದಲ್ಲಿ ಅವರ ಮೂಲಕ ಬೇಕಾದಂತೆ ಅನುಮತಿ ದೊರಕುತ್ತದೆ. ನಿಯಮಾವಳಿಗಳನ್ನು ಸಡಿಲಿಸಿ ಸಹ ಮಾನವೀಯ ದೃಷ್ಟಿಯಿಂದೆಂಬಂತೆ ಮಂಜೂರಾತಿ ಸಿಗುತ್ತದೆ. ಇಲ್ಲವಾದಲ್ಲಿ ಕೊಟ್ಟ ಅರ್ಜಿಗಳು ಪಡೆದ ಕಛೇರಿಯಲ್ಲಿ ಕೊಳೆಯುತ್ತ ಬಿದ್ದಿರುತ್ತವೆ ಎಂಬುದು ಈ ಪ್ರಾಧಿಕಾರ ಕ್ಷೇತ್ರದಲ್ಲಿ ಜನ ಹೇಳುವ ಮಾತಾಗಿದೆ. ಈ ಪ್ರಾಧಿಕಾರ ಕ್ಷೇತ್ರದ ಬಹಳಷ್ಟು ಅಭಿವೃದ್ಧಿ ಹೊಂದಿದ ಪ್ರದೇಶವಾಗಿದ್ದು ಅಲ್ಲಿ ಕೆಲವೇ ಸೆಂಟ್ಸ್ ಜಾಗ ಇದ್ದವರು ಸಹ ತಮಗೆ ಬೇಕಾದ ಉದ್ದೇಶದ ಬಗ್ಗೆ ಕಟ್ಟಡ ಕಟ್ಟಿಸುವಂತಿಲ್ಲ ಅಥವಾ ತನ್ನ ಜಾಗವನ್ನು ಬೇಕಾದ ಉದ್ದೇಶಕ್ಕಾಗಿ ಬಳಕೆ ಮಾಡುವಂತಿಲ್ಲ. ಇದು ಘಟನಾತ್ಮಕವಾಗಿ ಬಂದ ನಾಗರಿಕ ಹಕ್ಕಿನ ಮೇಲೆ ಮಾಡುವ ಅನಾವಶ್ಯಕ ಹಸ್ತಕ್ಷೇಪವಾಗಿದೆ. ಆದರೆ ಅಡ್ಡಹಾದಿ ಹಿಡಿದಲ್ಲಿ ಯಾವ ನಿಯಮವನ್ನು ಉಲ್ಲೇಖಿಸಿ ಬೇಕಾದವರಿಗೆ ಬೇಕಾದಂತೆ ಮಂಜೂರಾತಿ ಸಿಕ್ಕಿದ ನಿದರ್ಶನವೂ ಇದೆ. ಯೋಜನೆಗೆ ಪ್ರಾಧಿಕಾರದಲ್ಲಂತೂ ಪೂಜಾರಿಗಳ ಮೂಲಕ ಸಂದರ್ಶನ ದೊರಕದಿದ್ದಲ್ಲಿ ಗುಡಿಯಲ್ಲಿರುವ ದೇವರುಗಳಿಗೆ ಸುಪ್ರೀತವಾಗುವುದಿಲ್ಲ ಹಾಗೂ ಅನುಗ್ರಹ ಲಭ್ಯವಾಗುವುದಿಲ್ಲ ಎಂಬ ದೂರು ಎಲ್ಲೆಡೆ ಕೇಳಬರುತ್ತದೆ. ಕೆಲವೊಮ್ಮೆ ಪ್ರಾಧಿಕಾರದ ಅನುಮತಿ ಸಿಕ್ಕಿ ರವಿಸನ್ ಇಲಾಖೆಯಿಂದ ತಿರಸ್ಕೃತವಾಗಿ ಅಥವಾ ರೆವಿನ್ಯೂ ಇಲಾಖೆಯಿಂದ ಅನುಮತಿ ಸಿಕ್ಕಿ ಪ್ರಾಧಿಕಾರದಿಂದ ಅನುಮತಿ ದೊರಕದ ಉದಾಹರಣೆಗಳೂ ಇವೆ.

ಈ ಸಲುವಾಗಿ ಎಲ್ಲಾ ಲೋಪದೋಷಗಳನ್ನು ಸರಿಪಡಿಸಬೇಕು. ಜನ ಸಾಮಾನ್ಯರಿಗೆ ತೊಂದರೆಯಾಗದಂತೆ ಎಲ್ಲಾ ಅನುಮತಿಗಳನ್ನು ನೀಡಬೇಕು. ಅರ್ಜಿ ಹಾಕುವ ವಿಧಾನ ಸರಳಗೊಳಿಸಬೇಕು. ಮಧ್ಯವರ್ತಿಗಳ ಹಾವಳಿ ತಪ್ಪಿಸಬೇಕು. ಅಧಿಕಾರಿಗಳಿರುವುದು ಜನರಿಗಾಗಿ, ಪ್ರಾಧಿಕಾರ ಯೋಜನೆ ಶಾಪವಲ್ಲ ಎಂಬ ಭಾವನೆ ಬೆಳೆಯುವಂತೆ ಕಾರ್ಯ ನಿರ್ವಹಣೆ ಆಗಬೇಕು. ಈ ದಿಸೆಯಲ್ಲಿ ಸರ್ಕಾರ ಬೇಗನೆ ಸೂಕ್ತ ಕ್ರಮ ಕೈಗೊಳ್ಳಬೇಕಾಗಿ ಆಗ್ರಹ ಪೂರ್ವಕವಾಗಿ ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ್.— ಈ ಸಮಸ್ಯೆ ಇದೆ. ನಾನು ಇದನ್ನು ಗಮನಿಸಿದ್ದೇನೆ. ಸದಸ್ಯನಿಯಮರು ಹೇಳಿದ ಹಾಗೆ ಇದನ್ನು ಪರಿಹಾರ ಮಾಡುವುದಕ್ಕೆ ಏನು ಕ್ರಮ ಕೈಗೊಳ್ಳಬೇಕೆಂದು ಯೋಚಿಸುತ್ತಿದ್ದೇನೆ, ಬೇಗ ಇದರ ಬಗ್ಗೆ ಪರಿಹಾರ ಕ್ರಮ ಹೂಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

## X ಗುಲ್ಬರ್ಗ ನಗರದಲ್ಲಿರುವ ಆಶೀರ್ವಾದ ಎಂಟರ್‌ಪ್ರೈಸಸ್ ಮಾಲಿಕರ ಮೇಲೆ ರಸೇದ ಎಂಬುವವರು ಗಲಾಟೆ ಮಾಡಿರುವುದು

ಶ್ರೀ ಎಸ್. ಕೆ. ಕಾಂತಾ (ಗುಲ್ಬರ್ಗ).—ಗುಲ್ಬರ್ಗ ನಗರದಲ್ಲಿ ಎಂ. ಎಸ್. ಕೆ. ಮಿಲೆ ರಸ್ತೆಗಿರುವ ಆಶೀರ್ವಾದ ಎಂಟರ್‌ಪ್ರೈಸಸ್ ಅಂಗಡಿಗೆ ಹೋಗಿ ಅಂಗಡಿಯ ಮಾಲೀಕರಾದ ಕುಮಾರಿ ಮಹಾದೇವಿ ಎಂಬುವರ ಮೇಲೆ ರಸೇದ ಎಂಬ ವ್ಯಕ್ತಿ 20-0-85ರಂದು ಗಲಾಟೆ ಮಾಡಿದ್ದಾನೆ. ಹಾಗೂ ಅವನ ಸಂಗಡ ಎರಡು ಜನ ಪೊಲೀಸ್ ಪೇದೆಗಳು ಅವನನ್ನು ಬೆಂಬಲಿಸುತ್ತಿದ್ದರು. ರಸೇದ ಹಾಗೂ 2 ಜನ ಪೊಲೀಸ್ ಪೇದೆಗಳೂ ಜಾಮೀನು ಕೊಡಲು ಹೆದರಿಸುತ್ತಿದ್ದರು ಹಾಗೂ ಅಂಗಡಿಯಲ್ಲಿರುವ ಸಾಮಾನುಗಳನ್ನು ಸಿಕ್ಕಾಪಟ್ಟಿ ಚಿಲ್ಲಾಟಿ ಮಾಡಿರುವರು. ರಸೇದನ ಸಂಗಡವಿರುವ ಪೊಲೀಸ್ ಪೇದೆಗಳ ಹೆಸರು ರಾಮಚಂದ್ರ ಮತ್ತು ಮಹದೇವ. ಹಾಗಾದರೆ ಈ ಗಲಾಟೆ ನಡೆಯಲಾ ಕಾರಣವೇನು? ರಸೇದ ಎಂಬುವವನು ಯಾರು? ಅವನ ಹಿಂಬಾಲಕರಾದ ಪೇದೆಗಳಾದ ರಾಮಚಂದ್ರ ಮತ್ತು ಮಹದೇವ ರಸೇದನನ್ನು ಬೆಂಬಲಿಸಲು ಕಾರಣವೇನು? ಮಾನ್ಯ ಗೃಹ ಮಂತ್ರಿಗಳು ಅವರ ವಿರುದ್ಧ ಯಾವ ಕ್ರಮ ತೆಗೆದುಕೊಂಡಿದ್ದಾರೆ ಎಂಬುದನ್ನು ಸದನಕ್ಕೆ ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀನಾಗರ್.—ಮಾನ್ಯ ಅಧ್ಯಕ್ಷರೇ, ಇದು ಕಾನೂನು ಪರಿಪಾಲನೆ ಬಗ್ಗೆ ಇದೆ. ಪೊಲೀಸ್ ಕಾನ್ಸ್ಟೇಬಲ್ ಮೇಲೆ ಆಪಾದನೆ ಮಾಡುತ್ತಿದ್ದಾರೆ. ಆ ಕಂಪ್ಲೇಂಟ್ ನನಗೆ ಕೊಟ್ಟರೆ ನಾನು ಗೃಹಮಂತ್ರಿಯವರಿಂದ ಅದರ ಬಗ್ಗೆ ವಿಚಾರಿಸುತ್ತೇನೆ.